

राज्यातील १२ झेडपी, १२५ पंचायत समिती निवडणुकांचा वाजला बिगुल!

५ फेब्रुवारीला मतदान, शुक्रवारपासून अर्ज
७ तारखेला निकाल आता ग्रामीण रणधुमाळी

तथा वृत्तसेवा । जमीर काझी
मुंबई, दि. १३ जानेवारी -

राज्यातील २९ महापालिका निवडणुकीच्या प्रचाराची राळ मंगळवारी थंडावली असतानाच आता राज्यातील विविध १२ जिल्हा परिषदा आणि त्यांतर्गतच्या १२५ पंचायत समित्यांच्या सार्वत्रिक निवडणुकीचे बिगुल वाजले आहे.

याठिकाणी ५ फेब्रुवारीला मतदान तर ७ फेब्रुवारीला मतमोजणी होणार आहे. येत्या शुक्रवार (दि. १६) उमेदवारी अर्ज दाखल करता येणार आहे. सर्वोच्च न्यायालयाच्या आदेशानुसार ५० टक्केहून कमी आरक्षण असलेल्या १२ जिल्हा परिषदांच्या एकूण ७३१; तर पंचायत समित्यांच्या १ हजार ४६२ जागांसाठी ही निवडणूक होणार असून याक्षेत्रांत आजपासून आचारसंहिता लागू झाली आहे, अशी घोषणा राज्य निवडणूक आयोग दिनेश वाघमारे यांनी आज केली.

रायगड, रत्नागिरी, सिंधुदुर्ग, पुणे, सातारा, सांगली, सोलापूर, कोल्हापूर, छत्रपती संभाजीनगर, परभणी, धाराशिव आणि लातूर या १२ जिल्हा परिषदा आणि त्यांतर्गतच्या १२५ पंचायत समित्यांसाठी निवडणूक होईल.

परिषद आणि पंचायत समितीसाठी
प्रत्येकी एक मत द्यावयाचे

नगरपरिषदा आणि नगरपंचायतींच्या निवडणुकांच्या वेळी ऑनलाईन पद्धतीने नामनिर्देशनपत्रे व शपथपत्रे भरण्याची सुविधा उपलब्ध करून देण्यात आली होती; परंतु विविध राजकीय पक्ष आणि उमेदवारांची मागणी लक्षात घेऊन या निवडणुकांच्या शेवटच्या टप्प्यात पारंपरिक पद्धतीने म्हणजे ऑफलाईन पद्धतीने नामनिर्देशनपत्रे व शपथपत्रे स्वीकारण्यात आली. त्यानंतर महानगरपालिका निवडणुकीतसुद्धा ऑफलाईन



मतदान केंद्र आणि ईव्हीएम


जिल्हा परिषदा व पंचायत समित्यांच्या निवडणुकांसाठी सुमारे २५ हजार ४८२ मतदान केंद्रांची व्यवस्था करण्यात आली आहे. या निवडणुकांसाठी पुरेशा इलेक्ट्रॉनिक मतदान यंत्रांची (ईव्हीएम) उपलब्धता करण्यात आली आहे. त्यात ५१ हजार ५३७ कंट्रोल युनिट, १ लाख १० हजार ३२९ बॅलेट युनिटची उपलब्धता केली आहे.

पद्धतीनेच नामनिर्देशनपत्रे स्वीकारण्यात आले होते. जिल्हा परिषदा आणि पंचायत समित्यांच्या निवडणुकीतही आता ऑफलाईन पद्धतीनेच नामनिर्देशनपत्रे स्वीकारण्यात येतील.

‘जातवैधता पडताळणी’बाबत

राखीव जागांवर निवडणूक लढवू इच्छिणाऱ्या उमेदवारांना नामनिर्देशनपत्रासोबत जात प्रमाणपत्र व जातवैधता प्रमाणपत्र सादर करणे आवश्यक असते; परंतु जातवैधता प्रमाणपत्र जोडले नसल्यास जात पडताळणी समितीकडे जातवैधता प्रमाणपत्रासाठी सादर केलेल्या अर्जाची सत्यप्रत किंवा असा अर्ज केला असल्याचा अन्य कोणताही पुरावा देणे आवश्यक राहील. सहा महिन्यांच्या आत जातवैधता प्रमाणपत्र सादर न करू शकलेल्या संबंधित उमेदवाराची निवड भूतलक्षी प्रभावाने रद्द होईल.

निवडणुकीचा तपशील असा	
एकूण जिल्हा परिषदा	१२
एकूण जागा	७३१
महिलांसाठी जागा	३६९
अनुसूचित जातीसाठी जागा	८३
अनुसूचित जमातीसाठी जागा	२५
नागरिकांचा मागासवर्ग प्रवर्गासाठी जागा	१९१
पंचायत समित्यांच्या जागांचा तपशील	
एकूण पंचायत समित्या	१२५
एकूण जागा	१,४६२
महिलांसाठी जागा	७३१
अनुसूचित जातीसाठी जागा	१६६
अनुसूचित जमातीसाठी जागा	३८
नागरिकांचा मागासवर्ग प्रवर्गासाठी जागा	३४२
महत्वाच्या तारखा	
नामनिर्देशनपत्र स्वीकारणे	१६ ते २१ जानेवारी
छाननी	२२ जानेवारी
माघारीची अंतिम मुदत	२७ जानेवारी
चिन्ह वाटप व अंतिम उमेदवारांची यादी	२७ जानेवारी
मतदान	५ फेब्रुवारी
मतमोजणीचा	७ फेब्रुवारी



एकदा भक्तलिंग हरं बोला हरं... सोलापूर : ग्रामदैवत शिवयोगी श्री सिद्धरामेश्वरांच्या यात्रे निमित्त मंगळवारी मंदिर परिसरातील संमती कटुयावर अक्षता सोहळा पार पडला.

महानगरपालिका निवडणूक - २०२५ - २६

आपलं एक मत ठरविणार



मतदान दि १५ जानेवारी २०२६
वेळ - सकाळी ७:३० ते सायं ५. ३०



राज्य निवडणूक आयोग
महाराष्ट्र



▶ महत्वाचे...



लोकमंगल महाविद्यालयात राजमाता जिजाऊ व स्वामी विवेकानंद जयंती साजरी

सोलापूर, दि. १२ जानेवारी-

श्रीराम ग्रामीण संशोधन व विकास प्रतिष्ठान संघलित लोकमंगल कृषीजैवतंत्रज्ञान व लोकमंगल कृषी व्यवसाय व्यवस्थापन महाविद्यालयात राष्ट्रीय सेवा योजनेंतर्गत राजमाता जिजाऊ व स्वामी विवेकानंद यांची जयंती साजरी करण्यात आली. कार्यक्रमास प्रमुख पाहुणे म्हणून जिल्हा रुग्णालयाचे संवेदना प्रकल्प जिल्हा समन्वयक सारिका सोनवले व अध्यक्ष म्हणून लोकमंगल कृषीजैवतंत्रज्ञान महाविद्यालयाचे प्राचार्य सागर महाजन हे लाभले होते. प्रारंभी राजमाता जिजाऊ व स्वामी विवेकानंद महाराज यांच्या प्रतिमेचे पूजन करण्यात आले. महाविद्यालयाचे विद्यार्थी निखिल धुमाळ, ओम पवार, अभिजीत तनपुरे, भक्ती काटकर, प्रियांका वळसे, सानिका यादव, मंजुनाथ कुंभार आदींनी आपल्या मनोगतातून स्वामी विवेकानंद व राजमाता जिजाऊ यांच्या कार्याचे महत्त्व पटवून सांगितले. प्रमुख पाहुणे सारिका सोनवले यांनी उपस्थित विद्यार्थ्यांना मानसिक आरोग्य व आजचा युवक याविषयी मार्गदर्शन केले. कार्यक्रमास प्रा. निशा काटे, प्रा. आशिष सरकाळे, प्रा. सायली बडेकर, प्रा. वर्षा माने देशमुख, प्रा. स्मिता धायगुडे, प्रा. सुप्रिया डोके, प्रा. रोहिणी सोमवंशी, प्रा. मयुरी क्षीरसागर, प्रा. अपूर्वा पिस्के उपस्थित होते. सूत्रसंचालन व आभारप्रदर्शन वैष्णवी मागाडे यांनी केले.



वेळापूर पोलिस स्टेशनच्या वतीने पत्रकारांचा सत्कार

वेळापूर, दि. १३ जानेवारी-

मराठी वृत्तपत्रसृष्टीचे जनक, आद्य पत्रकार बाळाशास्त्री जांभेकर यांच्या जयंतीनिमित्त साजऱ्या होणाऱ्या पत्रकार दिनाचे औचित्य साधून वेळापूर पोलिस स्टेशनच्या वतीने हद्दीतील पत्रकार बांधवांचा सन्मान सोहळा पार पडला. यावेळी उपस्थित पत्रकारांना प्रशस्तीपत्र देऊन पारंपरिक पद्धतीने फेटा बांधून वेळापूर पोलीस स्टेशनचे प्रभारी अधिकारी भाऊसाहेब गोसावी यांच्या हस्ते गौरविण्यात आले. कार्यक्रमास पोलीस उपनिरीक्षक कांबळे, पत्रकार बांधव तसेच वेळापूर पोलीस स्टेशनचे अधिकारी व कर्मचारी उपस्थित होते. यावेळी पत्रकार सूर्यकांत भिसे, रामचंद्र मगर, यांनीही विचार व्यक्त केले.



राजमाता जिजाऊ जयंतीनिमित्त पानगाव आरोग्य केंद्राला व्हीलचेअर अर्पण

वैराग, दि. १३ जानेवारी-

राजमाता जिजाऊ माँसाहेब यांच्या जयंतीनिमित्त सोलापूर जिल्ह्यातील पानगाव येथील प्राथमिक आरोग्य केंद्राला व्हीलचेअर अर्पण करण्याचा सामाजिक उपक्रम महाराष्ट्र बागवान वर्किंग कमिटी आणि बागवान सोशल फाउंडेशन, बारशी यांच्या संयुक्त विद्यमाने राबविण्यात आला. कार्यक्रमाच्या अध्यक्षस्थानी निवृत्त पोलिस निरीक्षक भाऊसाहेब आंधळकर हे होते. प्रमुख पाहुणे म्हणून महाराष्ट्र बागवान वर्किंग कमिटीचे संस्थापक अध्यक्ष डॉ. शरीफ बागवान, पानगावचे सरपंच जयसिंग देशमुख, प्राथमिक आरोग्य केंद्राचे वैद्यकीय अधिकारी डॉ. महेश पाटील यांच्यासह पिंटू नाईकवाडी, प्रकाश कानगुडे, इब्राहिम काजी, जुबेरभाई येळशिकर, हाजी मुस्ताकभाई मोहोळकर आदी मान्यवर उपस्थित होते. तसेच गावातील इम्रान बागवान, शारिक बागवान, सुलतान मुजावर, सलमान मुजावर, रईस बागवान वैराग आणि वैराग बागवान जमातीचे अध्यक्ष इस्माईलभाई बागवान यांनीही उपस्थिती लाभली. पानगावचे सरपंच जयसिंग देशमुख यांनी मनोगतात दोन्ही संस्थांचे कौतुक करीत प्राथमिक आरोग्य केंद्राला व्हीलचेअर देऊन रुग्णांसाठी मदतीचा हात दिल्याबद्दल अभिनंदन व शुभेच्छा दिल्या. पानगाव आरोग्य केंद्राचे सहाय्यक बापू यादव यांनी आभार मानले.



मानेगावमध्ये जिजाऊ व स्वामी विवेकानंद जयंती साजरी

वैराग, दि. १३ जानेवारी-

तालुक्यातील मानेगाव येथे एकता महिला मंचच्या वतीने राजमाता जिजाऊ आणि स्वामी विवेकानंद यांची जयंती साजरी करण्यात आली. कार्यक्रमाची सुरुवात राजमाता जिजाऊ आणि स्वामी विवेकानंद यांच्या प्रतिमेचे पूजन व दीपप्रज्वलनाचे करण्यात आली. यावेळी उपस्थित महिलांनी जिजाऊंच्या कर्तृत्वाचा आणि स्वामी विवेकानंदांच्या विचारांचा जागर केला. यावेळी सुरेखा वाघमारे, कोमल डाके, रजनी घोंगडे, अविदा डाके, संगीता डाके, सुरेखा डाके, रसिका डाके, अश्विनी डाके, इंदुमती डाके, लोचना डाके, लक्ष्मी मोरे उपस्थित होते.

वैरागकरांच्या आरोग्याशी खेळ

कोट्यवधींचे जलशुद्धीकरण केंद्र धूळ खात पडून

तथा वृत्तसेवा,

वैराग, दि. १४ जानेवारी-

वैराग शहरात भीषण परिस्थिती समोर आली आहे. गेल्या ४०-५० वर्षांपासून वैराग शहराला दूषित पाणीपुरवठा होत असून, तक्रारी करूनही नगरपंचायत प्रशासन याकडे जाणीवपूर्वक दुर्लक्ष करत असल्याचा आरोप नागरिक करत आहेत. यंत्रणा असूनही पाण्याचे शुद्धीकरण नाही

मिळालेल्या माहितीनुसार, हिंण्णी तलाव येथे कोट्यवधी रुपये खर्च करून पाणी शुद्धीकरण यंत्रणा बसवण्यात आली आहे. मात्र, ही यंत्रणा केवळ शोषेची वस्तू बनली आहे. प्रत्यक्षात या यंत्रणा वापरच केला जात नाही. इतकेच नव्हे तर, ज्या टाक्यांमधून गावाला पाणीपुरवठा होतो, त्या टाक्यांची अनेक दिवसांपासून

केवळ कागदोपत्री कारभार

या गंभीर विषयावर वैराग नगरपंचायतीच्या मुख्याधिकारी श्रीमती विद्या पाटील यांच्याकडे वारंवार लेखी व तोंडी तक्रारी करण्यात आल्या आहेत. मात्र, प्रशासनाकडून केवळ कागदोपत्री घोडे नाचवले जात असून प्रत्यक्ष जमिनीवर कोणतीही सुधारणा झालेली नाही. जिल्हाधिकारी कार्यालयातील नगरविकास शाखेकडेही दाद मागून अद्याप ठोस कारवाई झालेली नाही.

स्वच्छता केलेली नाही. या टाक्यांमध्ये मोठ्या प्रमाणात आळ्या आणि शेवाळ साचले असून, तेच पाणी नागरिकांच्या घरात पोहोचत आहे.

वैराग शहराची लोकसंख्या आज ५० ते ६० हजारांच्या घरात आहे. एवढ्या मोठ्या लोकसंख्येला दूषित पाणी देऊन प्रशासन कोणाच्या मृत्यूची वाट पाहत आहे का? असा संतप्त सवाल नागरिक विचारत आहेत. जवळपास पाण्यामुळे वैरागमध्ये

एखादी जीवितहानी झाली, तर त्याची जबाबदारी मुख्याधिकारी की जिल्हा माहिती अर्जदारास देण्यात येईल असा प्रश्न अर्जदाराने उपस्थित केला आहे.

या प्रकरणी आतापर्यंत कोणती कारवाई केली, याची लेखी माहिती अर्जदारास देण्यात यावी आणि तातडीने स्वच्छ पाणीपुरवठा सुरू करण्यात यावा, अन्यथा जनआंदोलनाचा पवित्रा घेतला जाईल, असा इशारा देण्यात आला आहे.



सांगोला नगरपरिषद

उपनगराध्यक्षपदी नितीन इंगोले

स्वीकृत सदस्यपदी विजय इंगोले, तनुजा एरंडे

तथा वृत्तसेवा,

सांगोला, दि. १३ जानेवारी-

मंगळवार दि.१३ जानेवारी रोजी सांगोला नगरपरिषदेच्या उपनगराध्यक्ष व स्वीकृत सदस्य निवडीसाठी नवनिर्वाचित सदस्यांची पहिली सर्वसाधारण सभा नगराध्यक्ष तथा पिठासीन अधिकारी आनंदा मने यांच्या अध्यक्षतेखाली राजमाता पुण्यश्लोक अहिल्यादेवी होळकर सभागृह येथे संपन्न झाली. उपनगराध्यक्ष पदासाठी शिवसेना पक्षा तर्फे नितीन विठ्ठल इंगोले यांचा एकमेव अर्ज दाखल झाल्याने त्यांची बिनविरोध निवड

तसेच स्वीकृत सदस्य पदासाठी शिवसेना पक्षा तर्फे विजय वसंत इंगोले व सांगोला शहर विकास आघाडी तर्फे तनुजा बाळासाहेब एरंडे यांचे जिल्हाधिकारी कार्यालय येथे सादर करण्यात आलेले नामनिर्देशनपत्र वैध असल्याचे जिल्हाधिकारी कार्यालयामार्फत कळविण्यात आले असल्याने त्यांना नामनिर्देशित सदस्यपदी नियुक्ती झाली असल्याचे पिठासीन अधिकारी तथा नगराध्यक्ष आनंदा मने यांनी घोषित केले. यावेळी मुख्याधिकारी डॉ. सुधीर गवळी उपस्थित होते.

शेळ्या चोरटे जेरबंद; ६ लाखांचा मुद्देमाल जप्त

पंढरपूर, दि. १३ जानेवारी-

शेळ्या चोरी प्रकरणी पंढरपूर तालुका पोलिसांनी तीन आरोपींना शिताफीने जेरबंद करून त्यांच्याकडून सहा शेळ्या, एक विवो कंपनीचा मोबाईल, रोख रक्कम आणि एक टेम्पो असा एकूण ६ लाख १५ हजार रुपयांचा मुद्देमाल जप्त केला आहे. विशेष म्हणजे या आरोपींकडे चौकशी करीत असताना इतर पाच गुन्हांचा छडा देखील लावण्यात पंढरपूर तालुका पोलिसांना यश आल्याची माहिती तालुका पोलिस ठाण्याचे वरिष्ठ पोलिस निरीक्षक टी.वाय. मुजावर यांनी दिली.

लक्ष्मी टाकळी येथे २ जानेवारी रोजी पहाटेच्या सुमारास अज्ञात-चोरांनी लक्ष्मी टाकळी गावातून शेळ्या चोरून नेल्या होत्या, तसेच १२ जानेवारी



२०२६ रोजी गुरसाळे गावातून सम १५० बाबर यांच्या शेळ्या चोरून नेल्याची घटना घडली होती. दरम्यान समाधान बाबर यांनी पंढरपूर तालुका पोलीस स्टेशन येथे त्या बाबत तक्रार दिल्यावरून अज्ञात चोरांवरून चोरीचा गुन्हा दाखल करण्यात आला होता. या गुन्हातील फिर्यादी यांना सोबत घेऊन उमदी (ता.जत.जि.सांगली) येथे जाऊन सखोल तपास केला असता शेळ्या चोरी प्रकरणी माधुरी भानुदास चव्हाण (वय ३८,रा. माळीनगर), अंबिका सोम

नाथ काळे (वय ३८ रा.सवतगाव, ता.माळशिरस) यांच्याकडे तपास करून तिसरा आरोपी उदय विजय काळे (वय २१,रा.सवतगाव) यांना ताब्यामध्ये घेऊन यांच्याकडून पंढरपूर तालुका पोलीस स्टेशनच्या चोरीच्या गुन्हातील एकूण ६ लाख १५ हजार रुपयांचा मुद्देमाल जप्त केला. या संशयीत आरोपींकडून एकूण पाच गुन्हे उघडकीस आणण्यात आले आहेत. आरोपी उदय विजय काळे याचे ताब्यातून एकूण चार शेळ्या जप्त केल्या असून त्या फिर्यादी

समाधान बाबर यांनी आपल्याच असल्याच्या ओळखलेले आहेत. उदय काळे हा संशयीत आरोपी सध्या कोठडीत आहे.

पोलीस अधीक्षक अतुल कुलकर्णी, पोलीस उपअधीक्षक प्रीतम यावलकर, उपविभागीय पोलीस अधिकारी प्रशांत डंगळे यांच्या मार्गदर्शनाखाली पंढरपूर तालुका पोलीस स्टेशनचे वरिष्ठ पोलीस निरीक्षक टी.वाय.मुजावर, एपीआय शहाजी गोसावी, पोलीस उपनिरीक्षक भारत भोसले, पोलीस उपनिरीक्षक विक्रम वाढणे, पोलीस उपनिरीक्षक दत्तात्रय तोंडले, एएसआय रमेश बनसोडे, आबासाहेब शेंडगे, सुधाकर हेंबाडे, संजय गुटाळ, सागर गवळी, म हिला पोलीस चौपडे आणि चालक पोलीस हसन नदाफ, विलास घाडगे यांनी पार पाडली.

शंकरनगर येथे त्रिमूर्ती केसरी चषक कुस्ती स्पर्धेला रंगत

● मल्लांचा उत्साह, खुल्या व वजनी गटातील स्पर्धा

तथा वृत्तसेवा,

अकलूज, दि. १३ जानेवारी-

सहकार महर्षी शंकरराव मोहिते-पाटील जयंती समारंभ समिती व प्रताप क्रीडा मंडळ शंकरनगर अकलूज यांच्यावतीने शिवतीर्थ आखाडा शंकरनगर अकलूज येथे सुरू असलेल्या ४७ व्या अखिल भारतीय त्रिमूर्ती केसरी चषक कुस्ती स्पर्धा व वजन गट कुस्ती स्पर्धेत रंगत आली असून महोत्सव ध्ये उत्साह निर्माण झाला आहे.

सहकार महर्षी शंकरराव मोहिते-पाटील यांच्या जयंतीनिमित्त दि.१२ ते १४ जानेवारी या कालावधीत स्पर्धेचे आयोजन



केले आहे.

यावेळी माजी उपमुख्यमंत्री विजयसिंह मोहिते-पाटील, समितीचे संस्थापक जयसिंह मोहिते-पाटील, अध्यक्ष मदनसिंह

मोहिते-पाटील, स्पर्धा प्रमुख सयाजीराजे मोहिते-पाटील, मल्ल सम्राट रावसाहेब मगर, बाळासाहेब तरसे, चंद्रकांत मगर,दत्ता मगर,वसंतराव जाधव,पोपट भोसले पाटील,



प्रथमेश म्हेत्रेनी घेतला नगराध्यक्ष पदाचा पदभार

उपनगराध्यक्षपदी जिलानी नाकेदार; स्विकृत सदस्यपदी उदयकुमार म्हेत्रे, बसवराज होडे

तथा वृत्तसेवा,

अकलकोट, दि. १३ जानेवारी-

दुधनी नपा चा पदभार नुतन नगराध्यक्ष प्रथमेश म्हेत्रे यांनी मुख्याधिकारी तथा प्रशासक लक्ष्म नाकांत कहर यांच्या हस्ते स्विकारला पदभार घेताच पहिल्या सभेत उपनगराध्यक्ष निवडीचा कार्यक्रम झाला . उपनगराध्यक्ष पदी जिलानी चाँदसाब नाकेदार यांचा एकमेव अर्ज आल्याने अविरोध निवड झाली स्विकृत सदस्या करिता उदयकुमार म्हेत्रे ' बसवराज होडे यांचे अर्ज प्राप्त झाल्याने दोघांची निवड झाली .

याप्रसंगी प्रमुख उपस्थिति मध्ये शिवसेनेचे जिल्हयातील जेष्ठ नेते म राजी गुरहाराज्यमंत्री सिद्धाराम म्हेत्रे ' जेष्ठ नेते शंकर म्हेत्रे, वैशाली म्हेत्रे यांची प्रमुख उपस्थिती होती.

याप्रसंगी दुधनी नगर परिषद नुतन नगरसेवक शिंदे शिवसेनेचे नगरसेवक व नगरसेविका अश्विनी हरळेकर, श्रीदेवी कोळी, पवार हरिचंद्र, सरुबाई मळेकर, मधुमती म्हेत्रे, सिद्धाराम येगदी, सुष्मा धळू, राऊफ निंबाळकर, सुनंदा चिंचोळी, बसवराज बसवनेरी, संगीता पाटील, स्वाती सोळशे, अंजनाबाई पोलिस पाटील, ललिता

गद्दी, सातलिंगप्पा परमशेट्टी, जगदेवी कोतली, महांतेश पाटील, संगमेश्वर सिन्नूर, बसवराज परम शेट्टी, आदिचा सत्कार करण्यात आला. याप्रसंगी गुरु हबसी गुलाब खैराट शंकरराव म्हेत्रे, मंदिर पंचकमिटी चेअरमन चंद्रकांत येगदी, मलकाजप्पा अंधेनी, गिरम लप्पा सावळगी, सातलिंगप्पा परम शट्टी, सिद्धाराम मल्लाड, लक्ष्मीपुत्र भाईकड्डी, मल्लिनाथ म्हेत्रे, निंगण्णा सोळसे, शरणबसप्पा हावशेट्टी , सचिन माशाळ आदी दुधनी शहरवासीय प्रतिष्ठित व्यापारी उपस्थित होते.

पापरकर, वालुजकर, थिटे यांची स्विकृत नगरसेवकपदी वर्णी

भालके गटाचे नाव अद्यापही गुलदस्त्यात



आलेले होते. एक जागेवर अपक्ष नगरसेवक निवडून आला.

दरम्यान निवडून आलेल्या सदस्यांच्या संख्याबळानुसार परिचारक गटाला तीन आणि भालके गटाच्या वाट्याला एक स्विकृत सदस्यपद आलेले होते. गेल्या दोन,चार दिवसांपासून परिचारक गटातील अनेक जण स्विकृत सदस्यपदी आपली वर्णी लागावी म्हणून आपआपल्या सम र्थक कार्यकर्त्यांसह परिचारकांच्या भेटीगाठी घेत होते. माजी आम



दार प्रशांत परिचारक, विद्यमान आमदार समाधान आवताडे तसेच युटोपियन शुगर्सचे सर्वे सर्वा उमेश परिचारक यांच्या विचारविनीमयातून अखेर मंगळवारी तीन नावे निश्चित करून ती जाहीर करण्यात आली. त्यामध्ये माजी नगराध्यक्ष लक्ष्मण शिरसाट, ड. सुनील वालुजकर आणि सौरभ काशिनाथ थिटे यांची निवड करण्यात आली. दरम्यान सोलापूर येथील जिल्हाधिकारी कार्यालयात जावून जिल्हा प्रशासनाधिकारी

योगेश डोके यांच्याकडे मंगळवारी दुपारी या तिघांकडून आपआपली नामनिर्देशन पत्रे सादर करण्यात आली. यावेळी त्यांच्या समवेत पंढरपूर अर्बन बँकेचे अध्यक्ष तथा माजी नगराध्यक्ष सतीश मुळे, अर्बन बँकेचे संचालक हरीश ताटे, पालिकेतील भाजपाचे गटनेते भागवत बडवे तसेच ज्येष्ठ नगरसेवक सुजित कुमार सर्वगोड, अमोल डोके, विश्वनाथ आळगे आणि ओंकार वालुजकर हे उपस्थित होते.



मतदान हे लोकशाही जपण्याचे प्रभावी साधन : डॉ. काळवणे

तथा वृत्तसेवा,

सोलापूर, दि.१३ जानेवारी-

भारत हा लोकशाही समृद्ध देश आहे. ही लोकशाही अधिक बळकट व सक्षम करण्यासाठी मतदान करणे आवश्यक आहे. मतदान हे केवळ हक्क नसून लोकशाही जपण्याचे प्रभावी साधन आहे, असे प्रतिपादन विद्यार्थी विकास विभागाचे संचालक डॉ. केदारनाथ काळवणे यांनी केले.

पुण्यश्लोक अहिल्यादेवी होळकर सोलापूर विद्यापीठाच्या

राष्ट्रीय सेवा योजना विभाग व पी.एम.-उषा विभागाच्या संयुक्त विद्यमाने आयोजित एकदिवसीय 'मतदार जनजागृती व्याख्यान' कार्यक्रमात ते बोलत होते. अध्यक्षस्थानी डॉ. राजीवकुमार मेंते (संचालक, संगणकशास्त्र संकुल) होते. प्रास्ताविक राष्ट्रीय सेवा योजना विभागाचे संचालक डॉ. राजेंद्र वडजे यांनी केले. मतदान प्रक्रियेबाबतचे गैरसमज, मतदार नोंदणीचे महत्त्व, लोकशाहीतील युवाकांची भूमिका यावर चर्चा झाली.

बिभीषण जाधव यांच्यासह विविध संस्थांचे आजो-माजो पदाधिकारी,कुस्ती शौकीन मोठ्या संख्येने उपस्थित होते. राष्ट्रकुल सुवर्णपदक विजेते व आंतरराष्ट्रीय कुस्ती मार्गदर्शक राम सारांग व त्यांचे पंच स्पर्धेसाठी कार्यरत आहेत.

स्पर्धेच्या दुसऱ्या दिवशी तिसऱ्या फेरी अखेर खुल्या गटात अनिल जाधव करमाळा यांच्यावर मात करत रविजार चव्हाण पंढरपूर हे विजेते झाले. श्रीधर वावरे सांगली यांनी सचिन जरांगे अकलूज यांच्यावर मात केली.

संकेत शिंदे कंदर यांनी अभिजीत सोनवणे कंदर यांच्यावर मात केली. आर्यन पाटील माळशिरस यांनी सचिन काळे आटपाडी यांच्यावर मात केली. मोहसीन गावडे पुढुज यांनी महादेव झंजे माळशिरस यांच्यावर मात

केली. अविनाश गावडे सराठी यांनी हुनमंत काळे कंदर यांच्यावर मात केली. सुरज राजत निमगाव यांनी अर्जुन सावंत कोटी यांच्यावर मात केली. अर्जुन सुळ मोरोची यांनी आदित्य कोकाटे अकलूज यांच्यावर मात केली. सोमनाथ कोकाटे पुणे यांनी निलेश यादव खुड्डूस यांच्यावर मात केली. सागर देवकाटे निमगाव यांनी विक्रम भोसले खवसपूर यांच्यावर मात केली. सार्यकाळी उशिरापर्यंत वजनी गट व खुल्या गटाच्या कुस्त्या सुरू होत्या.

अखिल भारतीय त्रिमूर्ती कुस्ती स्पर्धेसाठी ८०, तर वजनी २५ ते ८५ पर्यंतच्या गटा करीता ६०३ मल्लांनी सहभाग घेतला आहे.स्वागत वसंतराव जाधव यांनी केले. सूत्रसंचालन युवराज केचे यांनी केले.

▶ महत्वाचे...



महाराष्ट्र राज्य दिव्यांग क्रीडा स्पर्धेत निखिल मेड राज्यात प्रथम

बाश्नी, दि. १२ जानेवारी

रामटेक नागपूर येथे झालेल्या राज्य दिव्यांग क्रीडा स्पर्धेत बाश्नी शाळेचे खेळाडूंनी उल्लेखनीय कामगिरी केली. यशस्वी खेळाडूंना कविता कोळगे, नितीन सुरवसे, तसेच सोलापूर जिल्हा अध्यक्ष स्पेशल ऑलिंपिक भारत प्रशांत मधुकर पवार व एक्सपर्ट कोच म्हणून दयानंद पवार यांचे मार्गदर्शन लाभले. त्यांचे संस्थेचे अध्यक्ष अरुणदादा बारबोले, शाळेचे मुख्याध्यापक व सर्व कर्मचारी यांनी प्रशिक्षक तसेच मशस्वी विद्यार्थ्यांचे कौतुक केले व शुभेच्छा दिल्या. कामगिरी केलेले खेळाडू : निखिल मेड (५० मीटर धावणे प्रथम व उभा राहून लांब उडीत द्वितीय, जिव्हाळा मतिमंद मुलाची शाळा बाश्नी), प्रांजल इचके (५० मीटर धावणे द्वितीय व उभे राहून लांब उडी द्वितीय, मतिमंद मुलाची शाळा खांडवी), सुष्टी जावळे (गोळा फेक तृतीय व १०० मीटर धावणे तृतीय, मतिमंद मुलाची शाळा खांडवी).

दुधनी जि.प. कन्नड मुलींच्या शाळा व्यवस्थापन समितीच्या अध्यक्षपदी पोतदार

अक्कलकोट, दि. १३ जानेवारी-

तालुक्यातील दुधनी येथील जि.प. प्राथमिक कन्नड मुलींच्या शाळा व्यवस्थापन समितीच्या अध्यक्षपदी जयश्री विलास पोतदार यांची करण्यात आली. यावेळी खेळी मेळीच्या वातावरणात शाळा व्यवस्थापन समितीचे पुनर्गठन कार्यक्रम संपन्न झाला. मुख्याध्यापक महादेव बासरागव यांचे अध्यक्षतेखाली जि.प. प्राथमिक कन्नड मुलींची शाळा दुधनी शाळेत यावेळी नूतन अध्यक्ष म्हणून जयश्री विलास पोतदार तर उपाध्यक्ष म्हणून लक्ष्मीपुत्र शांतलिंग बोळकोटगी यांचे सर्वानुमते निवड करण्यात आली. अश्विनी रोडगे, रूपा जाधव, शिवराज मंदोलीकर, संजय चंडके, गीता होंदे या सर्वांचे नवनिर्युक्त सभासद म्हणून निवड करण्यात आली. आनंद शांतय्या बाहेरमठ यांचे शिक्षण तज्ञ म्हणून निवड करण्यात आले. यावेळी सर्व माता पालक व शाळेतील शिक्षक संतोष जोगदे, सिद्धरामेश्वर गोरे, परमेश्वर वागोली, गणपती पवार, मंदाकिनी सोनकांबळे उपस्थित होते. यावेळी मुख्याध्यापक महादेव बासरागव यांनी आपले मनोगत व्यक्त केले. गणपती पवार यांनी केली तर प्रस्तावना व आभार संतोष जोगदे यांनी मानले.



आर्या कृषी महाविद्यालयात राजमाता जिजाऊ, स्वामी विवेकानंद जयंती साजरी

माढा, दि. १३ जानेवारी-

आर्या कृषी महाविद्यालय मानेगाव येथे राजमाता जिजाऊसाहेब व स्वामी विवेकानंद जयंती मोठ्या उत्साहात साजरी करण्यात आली. कार्यक्रमाच्या अध्यक्षस्थानी प्राचार्य डॉ. नितीन उबाळे होते प्रमुख पाहुण्या म्हणून डॉ. कविता देशमुख, सहाय्यक प्राध्यापक, विस्तार शिक्षण विभाग, श्रीराम कृषी महाविद्यालय, पानीव उपस्थित होत्या. प्रमुख पाहुण्या डॉ. देशमुख यांनी यावेळी भाषण केले. अध्यक्षीय भाषण प्राचार्य डॉ. नितीन उबाळे यांनी केले. कार्यक्रमाचे समन्वयक प्रा. धनंजय कुलकर्णी व प्रा. खंडेराव वाघे होते. प्रा. संदीप मुसुंकर, प्रा. तुषार नामदे, डॉ. संदीप मखमले, प्रा. स्नेहल साठे, प्रा. ज्ञानेश्वरी झोळ, डॉ. तृप्ती राठोड, प्रा. अक्षय शेळके, प्रा. हनुमंत निगुडे तसेच कुमार शिंदे व रोहित घळके यांच्या सहकार्याने कार्यक्रम यशस्वीरित्या पार पडला.

▶ निधन वृत्त...

अॅड. पृथ्वीराज चव्हाण

सांगोला, दि. १३ जानेवारी -

सांगोला शहरातील माजी नगराध्यक्ष अॅड. पृथ्वीराज भीमराव चव्हाण (वय-९३) यांचे वृद्धपकाळाने मंगळवार दि.१३ जानेवारी रोजी दुपारी निधन झाले. सांगोला नगरपरिषदेचे ते पहिले लोकनियुक्त नगराध्यक्ष झाले होते. त्यांच्या पश्चात पत्नी, एक मुलगा, चार मुली, भाऊ, बहीण, पुतणे, नातू असा मोठा परिवार आहे.



बाबुराव लेंगेरे

पिलीव, दि. १३ जानेवारी-

माळशिरस तालुक्यातील कुसमोड येथील बाबुराव ज्ञानु लेंगेरे यांचे निधन झाले. मृत्युसमयी ते ७८ वर्षांचे होते. त्यांच्या पश्चात पत्नी, दोन मुले, दोन मुली, सुना, नातवंडे असा परिवार आहे.



चिंतामणी अन्नलदास

सोलापूर, दि. १३ जानेवारी -

पूर्वभागातील पद्मनगर येथील रहिवासी व कुचन हायस्कूलचे निवृत्त कार्यालयीन अधिक्षक चिंतामणी रामय्या अन्नलदास (वय-८६) यांचे मंगळवार दि.१३ जानेवारी रोजी निधन झाले. त्यांच्या पश्चात मुलगा, मुलगी व नातू असा परिवार आहे. बुधवार, दि.१४ जानेवारी रोजी सायंकाळी ४ वाजता त्यांच्या राहत्या घरापासून अंत्ययात्रा निघणार आहे.



आचारसंहिता लागू; जिल्ह्याचे राजकारण पुन्हा तापणार

५ फेब्रुवारीला मतदान अन् ७ फेब्रुवारीला निकाल

भाजपा, राष्ट्रवादी अन् शिंदे सेनेत होणार प्रतिष्ठेची लढाई

तथा वृत्तसेवा । अविनाश गायकवाड

सोलापूर, दि. १३ जानेवारी-

राज्य निवडणूक आयोगाने जिल्हा परिषद व पंचायत समिती निवडणुकांच्या पहिल्या टप्प्याची घोषणा केली असून, पुणे जिल्ह्यासह १२ जिल्ह्यांतील जिल्हा परिषदा आणि १२५ पंचायत समित्यांसाठी आजपासून आचारसंहिता लागू करण्यात आली आहे. न्यायालयाच्या आदेशानंतर ५० टक्क्यापेक्षा कमी आरक्षण असलेल्या जिल्ह्यांमध्ये या निवडणुका होत आहेत. त्यामुळे नगरपालिका निवडणुकीनंतर आता सोलापूर जिल्हा परिषदेचीही निवडणूक लागली असून, यामध्ये ६८ जागांसाठी (गटासाठी) चुरसीचे मतदान होणार असून, आता ग्रामीण भागाचे राजकारण चांगलेच तापणार असल्याची चर्चा आताच सुरू झाली आहे. दरम्यान, सोलापूर जिल्हा परिषदेचे अध्यक्षपद ओबीसीसाठी राखीव आहे. या निवडणुकीसाठी गेल्या २ महिन्यापासून काही राजकीय मल्ल लंगोट लावून बसले असून, त्यांच्या गटातील मतदारसंघात त्यांच्या २-२ राऊंडही झाल्या आहेत. दरम्यान, ही निवडणूक भाजपा, राष्ट्रवादी अन् शिंदे सेनेतच रंगणार असल्याचे दिसून येत आहे.

जिल्ह्यात १२ नगरपालिकांची नुकतीच निवडणूक पार पडली आहे. महापालिकेतील १०२ जागांचे मतदान येत्या १५ तारखेला आहे. त्यातच अवघ्या राज्याचे लक्ष लागलेल्या जिल्हा परिषदा आणि पंचायत

जिल्ह्यात राष्ट्रवादी, भाजप अन् शिंदे सेनेच्याच तगड्या लढती

राष्ट्रवादीच्या स्थापनेपासून एकट्याच्या जीवावर सोलापूर जिल्हा परिषदेत सत्ता आणणाऱ्या राष्ट्रवादी काँग्रेसला आता भाजपाचीच मोठी भीती राहणार आहे. पूर्वी दोन्ही राष्ट्रवादी एकत्र असल्याने आणि केंद्रात अन् राज्यात काँग्रेस-राष्ट्रवादीची सत्ता असल्याने जिल्हा परिषदेत गेल्या अनेक वर्षांपासून राष्ट्रवादीचे वर्चस्व होते. यंदा मात्र भाजपाने नगरपालिका, महापालिकेच्या धर्तीवर फिल्लिंग लावली तर मात्र राष्ट्रवादीचे किती सदस्य येतील ? हे सध्यातरी सांगणे कठीण आहे. यासाठी भाजप विरोधी सर्व पक्ष एकत्र येवून झेडपीत निवडणूक लढण्याची शक्यताही नाकारता येत नाही. गेल्या निवडणुकीत सत्ता राखताना सत्ताधारी राष्ट्रवादी काँग्रेसची दमछाक झाली. मागील निवडणुकीत राष्ट्रवादी- २५, भाजप+आघाड्या-१९, शिवसेना +आघाड्या-१०, शेकाप-३, भीमा परिवार-३, काँग्रेस-७ आणि अपक्ष १ असे बलाबल होते. यामुळे इतर पक्षाच्या टेकून राष्ट्रवादीने सत्ता मिळविली होती. यंदाही भाजप, राष्ट्रवादी अन् शिंदेच्या शिवसेनेच्या उमेदवारांतच तगडी फाईट दिसून येणार आहे. तसेतर युती, आघाडीनंतरच खरे चित्र स्पष्ट होणार आहे.

३ वर्षात झेडपीत काही अधिकाऱ्यांची मनमानी

कोरोना काळापासून जिल्हा परिषदेच्या निवडणुका थांबल्या होत्या. या ३ वर्षांच्या काळात जिल्हा परिषदेच्या कामकाजाची सुत्रे काही अधिकाऱ्यांच्या (प्रशासक) हातात गेली. यामुळे अशा अधिकाऱ्यांनी जिल्हा परिषदेत आजवर बऱ्याच गोष्टी मनमानी कारभार केल्याची चर्चा जिल्हा परिषदेच्या माजी पदाधिकाऱ्यांत सध्या रंत आहे. कारण या अधिकाऱ्यांना गेल्या ३ वर्षात जिल्हा परिषदेतील कारभाराविषयी कोणीही विचारणारा पुढारी नव्हता. यामुळे आता जिल्हा परिषदेचे अध्यक्ष, सदस्य, विविध समित्यांचे सभापती पदावर बसल्यावर अशा अधिकाऱ्यांवर नक्कीच अंकुश राहणार असल्याचीही चर्चा जोरात सुरू झाली आहे.

समितीच्या निवडणुकांची घोषणा करण्यात आली. त्यानुसार, राज्यातील १२ जिल्ह्यात निवडणुकांचा धुरळा उडणार असून, १२ जिल्हा परिषद आणि १२५ पंचायत समितींसाठी मतदान प्रक्रियेचा कार्यक्रम जाहीर करण्यात आला. त्यानुसार, राज्यात ५ फेब्रुवारी रोजी मतदान होणार असून, रोजी ७ फेब्रुवारीला सकाळी १० वाजता निकाल जाहीर होणार आहे. आयोगाकडून निवडणुकांची घोषणा होताच निवडणूक क्षेत्रात आदर्श आचारसंहिता लागू करण्यात आली आहे.

ग्रामीण महाराष्ट्रात निवडणुकांची रणधुमाळी

स्थानिक स्वराज्य संस्थांमधील आरक्षण सग्यांदा ५० टक्क्यांच्या वर गेलेल्या जिल्हा परिषदांची निवडणूक दुसऱ्या टप्प्यांमध्ये घेतली जाणार आहे. सर्वां च न्यायालयाने निवडणूक आयोगाला १५ दिवसांची मुदतवाढ दिल्याने आता १५ फेब्रुवारीपर्यंत जिल्हा परिषदा आणि पंचायत समितींच्या निवडणुकांचा कार्यक्रम पूर्ण करणे निवडणूक आयोगाला बंधनकारक असणार आहे. एकीकडे राज्यात ५ फेब्रुवारी रोजी महापालिका निवडणुकांसाठी मतदान होत असून, ७ फेब्रुवारीला सकाळी १० वाजता निकाल जाहीर होणार आहे. त्यामुळे, महानगरांमध्ये निवडणुका संपताच, ग्रामीण महाराष्ट्रात निवडणुकांची रणधुमाळी

पाहायला मिळणार आहे.

२०१७ साली भाजपाची जोरदार इट्टी

पूर्वी सोलापूर जिल्हा परिषदेत एकही जागा नसलेल्या भाजपने सोलापूर जिल्हा परिषदेत २०१७ च्या निवडणुकीत जोरदार मुसंडी मारीत आपल्या मित्र पक्षांसह १९ जागा मिळविल्या होत्या. शिवसेनेनेही आपल्या मित्रांसह दहा जागांचा टप्पा गाठला होता. दरम्यान, यंदाच्या निवडणुकीत भारतीय जनता पार्टीत जिल्ह्यातील विविध पक्षाच्या अनेक बड्या नेत्यांचे प्रवेश झाल्याचा फायदा भाजपाला होण्याची शक्यता आहे. सध्या भाजपा बेरजेचे राजकारण करीत असला तरी नव्या सवंगड्यांची साथ त्यांना किती मिळणार ? यावरच भाजपाचे भवितव्य अवलंबून आहे. तसेतर भाजपाला नगरपालिका निवडणुकीतही अपेक्षित यश मिळाले नव्हते; आता जिल्हा परिषदेत किती यश मिळेल ? हे येणारा काळच सांगणार आहे.

गतवेळी माळशिरस, माढा तालुक्यात राष्ट्रवादीला भरघोस यश

२०१७ साली राष्ट्रवादीचा बालेकिल्ला असलेल्या माळशिरस आणि माढा तालुक्यात पक्षाने भरघोस यश मिळविले होते. मोहिते-पाटील यांनी ११ पैकी ८ तर आम दार बबनदादा शिंदे यांनी सर्व सात जागांवर आपलीतकद

सीईओंची अचानक भेट

सीईओ कुलदीप जंगम यांनी यापूर्वी दोनवेळा मंदपू ग्रामपंचायतीला भेट देणार असल्याचे सांगितल्यानंतर मुख्य रस्त्यावरील स्वच्छता करून दत्तर पूर्ण करून ठेवण्यात आले. मात्र त्यावेळी सीईओंनी भेट न देता सोमवारी अचानक भेट दिल्याने ग्रामसेवक व पदाधिकाऱ्यांची धावपळ सुरू झाली. त्यामुळे सीईओंच्या प्रश्नांना उत्तरे देताना ग्रामसेवकांकडून तु तु मै मै झाल्याचे सांगण्यात येते.

कामात सुधारणा करण्याच्या सूचना

मुख्यमंत्री समृद्ध पंचायत राज अभियानांतर्गत असणाऱ्या कामांची पाहणी करण्यासाठी सिईओ मंदपूला भेट दिले. यावेळी करवसूली व घरकुल बांधकाम अपूर्ण असल्याने त्याबाबत प्रयत्न करून उद्दीष्ट वाढविण्याच्या सूचना केल्या. १५ दिवसांत सुधारणा केल्यावर पुन्हा सीईओ मंदपूला भेट देणार आहेत.

- नागेश जोडमोटे, प्रभारी ग्रामसेवक, मंदपू

झेडपीच्या सीईओंकडून मंदपूच्या ग्रामसेवकाची खरडपट्टी

करसंकलनात पिछाडी; सीईओ आक्रमक

दक्षिण सोलापूर, दि.१३ जानेवारी-

सोमवारी १२ जानेवारी रोजी जिल्हा अभियानांतर्गत सीईओ जंगम मंदपू व भंडारकवटे ग्रामपंचायतीला भेट देऊन अभियानातील घटकांनुसार कामकाजाची पाहणी केली. यावेळी मंदपू ग्रामपंचायतकडून घरकुल, करवसूलीसह इतर घटकामध्ये अपेक्षित काम न झाल्याने सिईओ आक्रमक होऊन पदाधिकाऱ्यांच्या उपस्थितीत ग्राम सेवकांना धारेवर धरले. यावेळी सिईओंनी विचारलेल्या प्रश्नांना ग्रामसेवकांनी ढोबळमनाने उत्तरे दिल्याने सीईओ आक्रमक होऊन निश्चित आकडेवारी विचारले. चर्चा सुरू आहे. त्यामुळे सीईओ जंगम मंदपूचे प्रभारी ग्रामसेवक नागेश जोडमोटे यांच्या कामकाजावर नाराजी व्यक्त करीत १५ दिवसात कामकाजात सुधारणा करण्याच्या

सूचना देऊन पुन्हा तपासणीसाठी येणार असल्याचे सांगितल्याने ग्रामसेवक जोडमोटे यांचे धावे दणाणल्याचे दिसून येते.

मुख्यमंत्री समृद्धी पंचायत राज अभियानांतर्गत सीईओ जंगम मंदपू व भंडारकवटे ग्रामपंचायतीला भेट देऊन अभियानातील घटकांनुसार कामकाजाची पाहणी केली. यावेळी मंदपू ग्रामपंचायतकडून घरकुल, करवसूलीसह इतर घटकामध्ये अपेक्षित काम न झाल्याने सिईओ आक्रमक होऊन पदाधिकाऱ्यांच्या उपस्थितीत ग्राम सेवकांना धारेवर धरले. यावेळी सिईओंनी विचारलेल्या प्रश्नांना ग्रामसेवकांनी ढोबळमनाने उत्तरे दिल्याने सीईओ आक्रमक होऊन निश्चित आकडेवारी विचारले. चर्चा सुरू आहे. त्यामुळे सीईओ जंगम मंदपूचे प्रभारी ग्रामसेवक नागेश जोडमोटे यांच्या कामकाजावर नाराजी व्यक्त करीत १५ दिवसात कामकाजात सुधारणा करण्याच्या

सीईओंनी ग्रामसेवकांना झापले

सोमवारी सिईओ कुलदीप जंगम यांनी मंदपू ग्रामपंचायतीला भेट दिल्यानंतर घरकुल उद्दीष्ट व करवसूली याबाबत विचारलेल्या प्रश्नांना ग्रामसेवकांकडून अपेक्षित उत्तर न मिळाल्याने सीईओंनी ग्रामसेवकांना झापले. तसेच कामात सुधारणा करून घरकुल उद्दीष्ट व करवसूली वाढविण्यासाठी प्रयत्न करण्याचे आदेश दिले. ग्रामपंचायत कामावर नाराज झाल्याने सिईओंनी सन्मानही स्वीकारला नाही.

- यासीन मकानदार, ग्रामपंचायत सदस्य, मंदपू

फिरते गर्भलिंग निदानप्रकरण; आणखी तिघांना अटक

पाच दिवसांची पोलिस कोठडी, प्रकरणाची पाळेमुळे बीडपर्यंत

तथा वृत्तसेवा,

बाश्नी, दि. १३ जानेवारी-

गर्भलिंग निदान व गर्भपात प्रकरणाची चक्रे बीड जिल्ह्यापर्यंत पोहोचली आहेत. बाश्नी पोलिसांनी याप्रकरणी परिवारिका कल्पना मंडे (वय ४०, रा. केंसर हॉस्पिटलजवळ कथले प्लॉट, बाश्नी), छगन मं होळकर (वय ३०, रा. उंदरगाव, ता. करमाळा), प्रवीण मासाळ (वय ३३, रा. मानेगाव) यांना सोमवारी अटक केली. पोलीस कोठडीतील आरोपींकडून मिळालेल्या माहितीच्या आधारे तपास करून तिघे गळाला लागले. प्रथमवर्ग न्यायदंडाधिकारी यांच्या न्यायालयात हजर केले असता तिघांना शुक्रवारपर्यंत (दि.१६) पाच दिवसांची पोलीस कोठडी देण्यात आली आहे. बाश्नी तालुक्यात फिरते गर्भलिंग निदान व बेकायदेशीर गर्भपातप्रकरणी पोलिसांनी जिल्ह्यातील बाश्नी, माढा, माळशिरस, करमाळा तालुक्यातील तसेच बीड जिल्ह्यातील केज येथून परिचारिकेसह एकूण

गर्भलिंग चाचणीसाठी मस्तूदकडे पेशंट
आरोपी महिला मस्तूद यांच्याबरोबर गर्भलिंग निदान करण्यासाठी एजंट म्हणून पेशंट पुरवण्याचे काम मुंडे करत होत्या. छगन मोहोळकर हा मस्तूद बरोबर गर्भलिंग निदानसाठी एजंट म्हणून काम करत होता. मानेगाव येथील रहिवासी मासाळ हा वैराग व मानेगाव येथील मासाळ हॉस्पिटल येथे गर्भपात करत होता. गर्भलिंग चाचणीसाठी मस्तूदकडे पेशंट पाठवत होता, अशी माहिती पोलिसांच्या तपासात पुढे आली. फिरत्या वाहनाद्वारे गर्भलिंग निदान करणारा तोतया डॉ. अजित सुरेश मस्तूद (वय ३६, रा. रोपळे, ता. माढा) यास गर्भपाताच्या गोळ्या पुरवणारा नरेंद्र भगत (वय ४० रा. आनंदनगर अकलूज, ता. माळशिरस), अकबर मुलाणी (वय ४५, रा. शिक्षक कॉलनी, केज, जि. बीड) या तिघांना यापूर्वीच अटक केली आहे.

वैरागच्या रुग्णालयात गर्भपात

अजित मस्तूद याच्या फिरत्या गर्भलिंग निदान केंद्रामध्ये महिलांची सोनोग्राफी करून गर्भनिदान करत. सर्व गर्भपात हे तालुक्यातील वैरागच्या मॅक्स सेन्टर हॉस्पिटल येथे केल्याची कबुली डॉ. प्रवीण मासाळने दिल्याचे उपविभागीय पोलीस अधिकारी अशोक सायकर यांनी सांगितले.

६ जणांना अटक केली आहे. गर्भधारणा पूर्व व प्रसवपूर्व निदानोपयोगी तंत्र (गर्भलिंग निवडीस

आठ दिवसात पोलिसांचा तपास गतिमान

गेल्या मंगळवारी दुपारी ४.४० वाजण्याच्या सुमारास जामगाव हद्दीतील वाणेवाडीकडे जाणाऱ्या रस्त्यालागत समाधान शंकर बाबर यांच्या पडीक शेतातील कच्च्या रस्त्यावर अजित मस्तूद हा बेकायदेशीरपणे गर्भलिंग निदान व गर्भपात करत असल्याची माहिती मिळाल्यानंतर पोलिसांनी छापा टाकला होता.

प्रतिबंध) अधिनियम १९९४ अंतर्गत गुन्हा बाश्नी पोलिसांत दाखल केला आहे. याप्रकरणी बाश्नी ग्रामीण रुग्णालयाचे वैद्यकीय अधिकारी डॉ. श्रीकांत शिंदे यांनी फिर्याद दाखल केली आहे.

गड राखण्यासाठी

स्थानिक नेत्यांची तयारी

२०१७ मध्ये शेकाप आणि राष्ट्रवादीचे जिल्हाध्यक्ष दीपक साळुंखे यांनी ७ पैकी ५ जागा जिंकत शिवसेनेला रोखले होते. सांगोला पंचायत समितीमध्ये राष्ट्रवादी काँग्रेस आणि शेकाप यांनी १४ पैकी १२ जागा जिंकत आपली सत्ता अबाधित ठेवली होती. करमाळ्यात शिवसेनेचे आमदार नारायण पाटील यांनी आपल्या झंझावातात राष्ट्रवादीचे पानिपत करून ५ पैकी ४ जागी जिंकल्या होत्या. करमाळा पंचायत समितीवर देखील आमदार नारायण पाटील यांच्या नेतृत्वाखाली १० पैकी ८ जागा जिंकत भागवा फडकला आहे. पंढरपूरमध्ये झेडपीच्या ८ पैकी ७ जागा जिंकत कार्यकर्त्यांनी पुन्हा परिचारकांवर आपला विश्वास व्यक्त केला होता. पंचायत समितीवर देखील भाजपाची सत्ता आली होती; यावेळी १६ पैकी १२ जागांवर भाजपाला भरघोस यश मिळाले होते. बाश्नी तालुक्यातील सेनेच्या राजा राऊत यांनी बाश्नीतून भाजपच्या तीन जागा जिंकत पंचायत समितीवर भाजपची सत्ता आणली होती. अक्कलकोटमध्ये लढतीत काँग्रेसने सहापैकी तीन जागा पटकाविल्या. मंगळवेढ्यात शिवसेना पुरस्कृत समाधान आवताडे गटाला चार पैकी तीन जागी विजयी केले होते. पंचायत समितीवर आवताडे यांच्या आघाडीला आठपैकी पाच जागी विजय मिळाला होता. आता काहीजणांचे पक्ष बदलले आहेत. एकूणच, स्थानिक नेत्यांच्या जीवावरच जिल्हा परिषदेचे राजकीय समीकरण बदलत आल्याचे आजवर दिसून आले आहे. शहर थंडावले आता ग्रामीणचे राजकीय वातावरण तापणार आहे

दाखवून दिली होती. माळशिरस तालुक्यातील मोहिते-पाटील आणि माढ्याचे आमदार बबनदादा शिंदे यांच्या घराणेशाहीबाबत आरोप होऊनही मोहिते पाटील यांच्या घरातील सर्व चार आणि शिंदे यांच्या घरातील देखील सर्व चारही उमेदवारांना जनतेने भरघोस मताने विजयी केले होते. माळशिरस पंचायत समितीवर मोहिते पाटील यांनी राष्ट्रवादीची सत्ता आणली तर माढा पंचायत समितीमधील सर्व १४ जागा राष्ट्रवादी जिंकून एकहाती सत्ता मिळविली होती. जिल्ह्यातील ज्या-त्या तालुक्यात स्थानिक नेत्यांचे वर्चस्व असल्याने भाजपासाठी आगामी जिल्हा परिषद निवडणूक कठीणच राहणार आहे.



बी टू मधील कामगारांच्या जागा शासनाकडून विनामूल्य नावावर करून देणार

महसूलमंत्री चंद्रशेखर बावनकुळे यांची ग्वाही

तथा वृत्तसेवा,

सोलापूर, दि. १३ जानेवारी-

महानगरपालिकेवर भारतीय जनता पार्टीची सत्ता आल्यानंतर बी टू मधील कामगारांच्या जागा शासनाकडून विनामूल्य कामगारांच्या नावावर करून देणार असल्याचे महसूलमंत्री चंद्रशेखर बावनकुळे यांनी ग्वाही दिल्याची माहिती आमदार देवेंद्र कोटे यांनी आज (दि. १३) दिली. प्रभाग क्रमांक १५ मधील भारतीय जनता पार्टीचे उमेदवार अंबादास करगुळे, विजया खरात, विनोद भोसले, श्रीदेवी फुलारे यांच्या प्रचारार्थ आयोजित पदयात्रा आणि कॉर्नर सभेप्रसंगी आमदार देवेंद्र कोटे बोलत होते. याप्रसंगी व्यासपीठावर उमेदवार अंबादास करगुळे, विजया खरात, विनोद भोसले, श्रीदेवी फुलारे उपस्थित होते.

मालद्रक-चारचाकीच्या धडकेत एक जखमी

सोलापूर, दि. १३ जानेवारी-

एमआयडीसी पोलीस ठाण्याच्या हद्दीत मालद्रकच्या निष्काळजी वाहनचालकामुळे अपघात होऊन एक जण जखमी झाल्याची घटना घडली आहे. याप्रकरणी एमआयडीसी पोलीस ठाण्यात गुन्हा दाखल करण्यात आला आहे. दि. ११ जानेवारी रोजी सायंकाळी ६.४५ वाजण्याच्या सुमारास जुना हेद्राबाद नाका, सोलापूर येथील एसएसटी पॉईंट येथे हा अपघात झाला. फिर्यादी सोरभ सुखदेव शिंगे (रा. दामाणी नगर) सोलापूर हे चारचाकी वाहन क्रमांक एमएच १३ ईके ४१०९ थांबवून उभे असताना, मागून येणाऱ्या मालद्रक क्रमांक केए ५६ ३५९४ चालक रविचंद्रन मल्लुप्पा रा. हुलगुडी, ता. बसवकल्याण, जि. बिदर, कर्नाटक याने वाहन हडगथीने व निष्काळजीपणाने चालवत जोराची धडक दिली. या धडकेत चारचाकीमध्ये बसलेले फिर्यादीचे मोठे भाऊ शिवराज यांना उजव्या डोळ्याच्या भुवईजवळ जखम झाली. तसेच धडकेमुळे चारचाकी वाहन पुढे थांबलेल्या वाहनावर आदळून त्याच्या पुढील व मागील बाजूचे नुकसान झाले आहे. या प्रकरणी एमआयडीसी पोलीस ठाण्यात मालद्रक चालकाविरुद्ध गुन्हा दाखल करण्यात आला असून पुढील तपास पोलीस हवालदार नवले करीत आहेत.

खडकावर बीजारोपण करणारे सहकार महर्षी शंकरराव मोहिते-पाटील

महाराष्ट्राला खऱ्या अर्थाने सहकाराची ओळख करून देणारे व महाराष्ट्राच्या जडणघडणीत मोलाचा वाटा असणारे सहकार महर्षी शंकरराव मोहिते-पाटील यांच्या जयंतीनिमित्त विनम्र अभिवादन..... माळशिरस तालुका तसा बघितला तर ओसाड व माळरान आणि ग्रामीण भाग. तेथील लोकांच्या समस्या लोखंडी सागरासारख्या होत्या. गोरगरीब समाजासाठी काहीतरी करायचे, नांगरलेल्या शेतातून सोनं उगवावं, हिरव्या गालिच्याने सगळीकडे आच्छादित व्हावं. रात्रीच्या तारांगणात सगळीकडे उजेड पसरवा, ध्येयनिष्ठेने वेडे झालेले सहकार महर्षी प्रचंड महत्वाकांक्षा बाळगून काम करीत होते खडतर परिश्रम आणि आत्मविश्वासाच्या जोरावर अनेक अडचणींवर मात केली आणि एक आदर्श निर्माण केला. माळशिरस तालुक्याचे नंदनवन केले. सहकार महर्षींच्या कार्यातून सर्वसामान्य जनतेला प्रेरणा मिळते कठीण परिस्थितीतही हार न मानता साहेब पुढे गेले. खडतर परिश्रम आणि आत्म विश्वासाच्या जोरावर अशक्य ते शक्य करून दाखवले आणि नवीन दृष्टीकोन स.म.शंकरराव मोहिते पाटील यांनी दिला सहकाराचे जाळे निर्माण करून गोरगरीब जनतेवर प्रचंड दयाळूपणा दाखवून सर्वांना मदत करायचीच, तंत्रज्ञानामुळे शेतकऱ्यांपर्यंत पोहोचायचेच हीच खरी प्रगती होईल हा मनाशी केलेला ठामनिश्चय ! धोरणे आणि मार्ग जरी वेगळे असले तरी जनतेचे हित जोपासत काम करायचे, जनतेची भूक दूर करीत हरितक्रांतीचा पाया रचला. गरीबांचा उत्कर्ष करायचा असेल, त्यांनी गरीबी दूर करायची असेल तर हाताला काम मिळाले पाहिजे. म्हणून सहकाराच्या माध्यमातून साखर कारखाने, कुकुटपालन, सुतगीरण, शेतकऱ्यांच्या मालासाठी खरेदी विक्री संघ, सहकारी बँक अशा अनेक गोष्टी चालू केल्या. त्यामुळे आजची पिढी माळशिरस तालुक्यातील चांगले जीवन जगत आहे. शेतकऱ्यांनी आपल्या शेतीबरोबर पूरक व्यवसाय करावा दुष्काळी छायेतला प्रदेश पावसाची श्राव्हाती नसलेला परिसर पाण्याखाली भिजवणार, हजारो वर्षांचे दारिद्र्य संपवणार कर्तृत्वाचा डोंगर उभा करायचा हाच गुण या मातीनं शिकवला, प्रश्नाचे उत्तर मिळो अथवा न मिळो उत्तराची दिशा शोधायचीच, ग्रामीण भागातील तरुणांना घडवायचं, तरुण पिढी जर आपण घडवू शकलो नाही तर सर्व काही व्यर्थ आहे. त्यांच्या चेहऱ्यावरील दारिद्र्याच्या, कंगालपणाच्या रेषा पुसून आत्म निर्भर बनवायचं, शिकलेली व्यक्ती आजन्म फुलत राहीली पाहिजे.



ती कधीच उपाशी किंवा अधाशी नसली पाहिजे. त्याच्या अंगी नवनिर्मितीचे सामर्थ्य असले पाहिजे. शिक्षणामुळे आत्मबोध घडावा. उपजीविकेबाबतीत व्यक्तीची स्वाधीनता वाढावी म्हणून शिक्षण प्रसारक मंडळ व सहकाराच्या माध्यमातून अनेक व्यवसाय सुरू केले. महाराष्ट्राला खऱ्या अर्थाने सहकाराची ओळख करून देऊन महाराष्ट्राच्या जडणघडणीत मोलाचा वाटा उचलला. सिंचन सुविधांचा विकास करून शेतकऱ्यांना वर्षभर पाणी मिळवून देण्याची व्यवस्था केली. दुष्काळी भागात रोजगाराच्या संधी निर्माण केल्या आणि स्थानिक लोकांना स्वावलंबी बनवले. आर्थिक विकास झाला आणि लोकांच्या जीवनमानात सुधारणा झाली. साहेबांच्या कार्यामुळे सामाजिक बदल घडून आला आणि लोकांमध्ये एकता आणि सहकार्याची भावना निर्माण झाली. पर्यावरण संवर्धनाच्या कार्यातही महत्त्वपूर्ण योगदान दिले आणि दुष्काळी भाग, खडकाळ भाग हिरवळ केला. सामान्य माणसाच्या हिताची काळजी वाहणारी तरुण पिढी जर आपण घडवू शकलो नाही तर सर्व काही व्यर्थ आहे. तसेच अद्यावत ज्ञान मिळविण्या शिवाय पिढी पुढे जाणार कशी सामाजिक वैचारिक परिवर्तन घडवायचे असेल तर शिक्षण हाच पर्याय आहे. म्हणून शिक्षण प्रसारक मंडळ अकलूजची स्थापना केली. आज हजारो विद्यार्थी शिक्षण घेत आहेत. कामाचा डोंगर उभा करायचा हे करीत असताना श्रेयासाठी मागे वळून पाहायला सुद्धा सवड उरली नाही गावोगावी माळांमाळावर नवे जग उभे केले. गोरगरीबांना आधार दिला. आपल्या जिवनात जगण्यासाठी नुसत सुखच पाहील नाही. तर दुष्काळी भागाला सिंचन योजना सुरू करून खडतर परिस्थितीत ही खडकावर बीजारोपण केले आणि माळशिरस तालुका हिरवागार केला. कोणाबद्दलही किल्मिष न बाळगता आयुष्यभर झुंजले. आणि आपल्या यशाचे नवे सोनेरी पान लिहिले. त्यांच्या जीवनातील आदर्श, त्यांचे कार्य आणि त्यांनी समाजासाठी केलेले योगदान कायमस्वरूपी लोकांच्या स्मरणात राहील. महाराष्ट्राला खऱ्या अर्थाने सहकाराची ओळख करून देणारे व महाराष्ट्राच्या जडणघडणीत मोलाचा वाटा असणारे सहकार महर्षी शंकरराव मोहिते-पाटील यांचा जन्म माळशिरस तालुक्यात झाला याचा सार्थ अभिमान आम्हाला आहे.

- प्रा. काटकर तात्यासाहेब शिवाजी,
अकलूज, मो.नं. : ९२२६१४४८३६



काकासाहेब,
विकास, गती आणि चालना आपणामुळेच मिळाली...
वसा, वारसा आणि प्रेरणा आपणामुळेच मिळाली...
शेतकऱ्यांच्या उद्धाराचा आपण दिला मंत्र ...
आपल्यामुळेच साध्य झाले इथल्या विकासाचे तंत्र

सहकार महर्षी शंकरराव नारायणराव मोहिते-पाटील

यांच्या १०८ व्या जयंतीनिमित्त
त्यांच्या पवित्र स्मृतिस

विनम्र अभिवादन!

शंकरराव मोहिते-पाटील सर्व सेवा संघ, शंकरनगर

शंकरनगर (अकलूज), ता. माळशिरस, जि. सोलापूर
अध्यक्ष, उपाध्यक्ष व सर्व सदस्य



सोलापूर जिल्ह्याचे
भाग्यविधाते
सहकार महर्षी
कै.शंकरराव
नारायणराव
मोहिते-पाटील
यांच्या जयंतीनिमित्त
विनम्र अभिवादन !

विनम्र
अभिवादन !

थेवा थेवात अमृत...

**रविराज शंकरराव
इनामदार-देशमुख**
कार्यकारी संचालक

**दत्तात्रय रामचंद्र
भिलारे**
व्हा.चेअरमन

**खा.धैर्यशील राजसिंह
मोहिते-पाटील**
चेअरमन

सर्व संचालक मंडळ, सभासद, अधिकारी व कर्मचारी वर्ग
शिवामृत दूध उत्पादक सहकारी संघ मर्या,
विजयनगर-अकलूज ता.माळशिरस जि.सोलापूर
Phone : 02185 - 222126/222566 • Email: shivamrutakluj@gmail.com
सोलापूर, सातारा, पुणे, मुंबई, नांदेड, लातूर येथे सुपर स्टॉकिस्ट नेमणे आहेत. इच्छुकानी त्वरीत संपर्क साधावा.

ADMISSION OPEN

SHANKARRAO MOHITE - PATIL
ENGLISH SCHOOL & JR. COLLEGE, AKLUJ
(Std.1-12 classes - CBSE & Maharashtra state board syllabus)
Ph. 9172196213
Email - smpesakluj@gmail.com

SHIVRATNA C.B.S.E. SCHOOL, AKLUJ
1-10 classes (Affiliated to CBSE)
Ph. 9172196213
Email - shivratnaschool79@gmail.com

FREE WINGS PRE-PRIMARY SCHOOL, AKLUJ
Ph. 9172196213
Email - smpesakluj@gmail.com

SHIVRATNA MILLENNIUM SCHOOL, AKLUJ
Ph. 8793411005

SHIVRATNA SEMI ENGLISH SCHOOL, AKLUJ
(Pre-Primary & Std. 1 to 6, S.S.C. Board)
Ph. (02185) - 227552 / 222552
Email - smpsemienglishakluj@gmail.com

SHIVRATNA PATTERN, AKLUJ
NEET / JEE / MH - CET Coaching Center
Mob.8956993001 / 7517827801
Email - shivratnapatternakluj@gmail.com

VIJAYSINH MOHITE - PATIL COLLEGE OF NURSING & MEDICAL RESEARCH INSTITUTE, AKLUJ
(M.Sc. Nursing, Basic B.Sc. Nursing, R.G.N.M. & R.A.N.M., - Affiliated to I.N.C. New Delhi, M.N.C. Mumbai & M.U.H.S., Nashik)
Ph. (02185) - 226752 * Email - akluj_nursing@rediffmail.com

SHIVRATNA INSTITUTE OF MANAGEMENT STUDIES, AKLUJ
(B.B.A. - Affiliated to Solapur University, M.B.A., M.Com. - YCMOU, Nashik Study Center, Naac Grade : B++)
Ph. (02185) - 222509 * Email - rmpakluj@gmail.com

SHIVRATNA GIRL'S HOSTEL, SHANKARNAGAR-AKLUJ
Ph. 9604695339 * Email - shivratnagirlhostel@gmail.com

TARARANI WOMEN'S WRESTLING ACADEMY, AKLUJ
SHIVRATNA BOY'S WRESTLING ACADEMY, AKLUJ
Mob.7387311005 * Email - twwa.akluj@gmail.com

SHIVRATNA BOYS HOSTEL, AKLUJ
Ph. (02185) 224952
Email - shivratnashikshansansta@gmail.com

SHIVRATNA SPORTS ACADEMY, SHANKARNAGAR-AKLUJ * Ph. 80875 41009

Trustee, Teaching, Non-Teaching Staff & Students

SHIVRATNA SHIKSHAN SANSTHA
SHIVRATNA KNOWLEDGE CITY, SHIVAMRUT ROAD, SHANKARNAGAR-AKLUJ TAL.MALSHIRAS DIST.SOLAPUR (MS)
Phone : (02185) 224952 / 227552 ■ Email - shivratnashikshansansta@gmail.com ■ Web : www.sssakluj.org
■ ADMISSIONS ARE OPEN FOR THE ACADEMIC YEAR 2025-2026
■ KINDLY CONTACT TO THE RESPECTIVE BRANCHES IMMEDIATELY & CONFIRM YOUR ADMISSION

दिनांक

सोलापूर तरुण भारत, सोलापूर, (महाराष्ट्र) येथून प्रकाशित केले.

आवृत्ती सातारा, संभाजीनगर, धाराशिव, लातूर, नांदेड, परभणी, हिंगोली, जालना व बीड (महाराष्ट्र), तसेच विजयपूर, कलबुर्गी, बीदर (कर्नाटक) येथून प्रकाशित केले.

९ | बुधवार, दि. १४ जानेवारी २०२६

<https://dainiktarunbharat.com>, <https://epaper.dainiktarunbharat.com>

सोलापूर
तरुण भारत
Sole Proprietor

मतदान प्रक्रियेसाठी प्रशासकीय यंत्रणा सज्ज : मानसी मीना

निवृत्त अधिकाऱ्याची ऑनलाईन फसवणूक

त.भा. वृत्तसेवा,
लातूर, १३ जानेवारी : गुरुवार, दि. १५ जानेवारी २०२६ रोजी होणाऱ्या लातूर शहर महानगरपालिकेच्या तिसऱ्या सार्वत्रिक निवडणुकीच्या मतदानासाठी प्रशासकीय यंत्रणा सज्ज झाली आहे. मतदानादरम्यान कोणताही अनुचित प्रकार घडू नये आणि पारदर्शक प्रक्रिया पार पाडावी, यासाठी शहरातील एकूण ३७५ मतदान केंद्रांपैकी १५० केंद्रांवर सीसीटीव्ही कॅमेरे बसवण्यात आले असून, संपूर्ण प्रक्रियेवर डिजिटल वॉच ठेवला जाणार आहे, अशी माहिती महापालिका आयुक्त मानसी मीना यांनी पत्रकार परिषदेत बोलताना दिली.

महापालिका निवडणुकीच्या अनुषंगाने महापालिकेच्या स्थायी समिती सभागृहात आयोजित पत्रकार परिषदेत त्या बोलत होत्या. यावेळी अतिरिक्त आयुक्त देविदास जाधव, उपायुक्त डॉ. पंजाबराव खानसोळे, आचारसंहिता कक्षाच्या प्रमुख उपजिल्हाधिकारी श्रीमती कासोदेकर यांची प्रमुख उपस्थिती होती.

यावेळी आयुक्त मानसी मीना म्हणाल्या, शहरात एकूण मतदार ३ लाख २१ हजार ३५४ मतदार आहेत. यात पुरुष मतदार १ लाख ६४ हजार १५२, तर महिला मतदार १ लाख ५७ हजार १७१ आहेत. पोलीस प्रशासनाने दिलेल्या अहवालानुसार, लातूर शहरात एकूण ९९ केंद्रे संवेदनशील म्हणून घोषित करण्यात आली आहेत. सुरक्षेच्या दृष्टीने या सर्व ९९ संवेदनशील केंद्रांवर सीसीटीव्ही

स्विप कक्षाच्या माध्यमातून मतदार जनजागृती करण्यात आली आहे, असे त्यांनी सांगितले.

उपलब्ध करून देण्यात आल्याचे आयुक्त मीना यांनी सांगितले.

त.भा. वृत्तसेवा,
लातूर, १३ जानेवारी : लातूर शहरातील एका निवृत्त सरकारी अधिकाऱ्याला 'डिजिटल अरेस्ट'चा बनाव रचून सायबर भामट्यांनी तब्बल ७९ लाख रुपयांची ऑनलाईन फसवणूक केल्याची खळबळजनक घटना उघडकीस आली आहे. आरोपींनी स्वतःला तपास यंत्रणांचे अधिकारी असल्याचे भासवून पीडितावर मानसिक दबाव टाकत विविध बँक खात्यांत रक्कम वर्ग करण्यास भाग पाडले.

या गंभीर प्रकाराची माहिती मिळताच अॅड.राहुल शेळाले यांनी तात्काळ हस्तक्षेप करत पीडितास सायबर हेल्पलाईन वर त्वरित तक्रार दाखल करण्याचा सल्ला दिला व त्यांनी आवश्यक ती सर्व कायदेशीर प्रक्रिया पूर्ण करून, फिर्दायी-पीडिताची बाजू न्यायालयासमोर प्रभावीपणे मांडली. न्यायालयाच्या आदेशानुसार ४० लाख ६३ हजार ८७० रुपयांची रक्कम फिर्दादीस परत मिळण्यात यश आले. सायबर गुन्हेगार नागरिकांना भीती दाखवून 'डिजिटल अरेस्ट'सारख्या बनावट प्रकारांद्वारे फसवत आहेत. अशा वेळी याबद्दल न जाता तात्काळ सायबर पोलिसांशी संपर्क साधणे अत्यंत महत्त्वाचे आहे. योग्य वेळी तक्रार आणि कायदेशीर प्रक्रिया केल्यास फसवलेली रक्कम परत मिळण्याची शक्यता नक्कीच असते. नागरिकांनी कोणत्याही धमकीला बळी न पडता कायद्यावर विश्वास ठेवावा, असे आवाहन अॅड. राहुल शेळाले यांनी केले आहे.

कुख्यात टोळीवर हद्दपारीची कडक कारवाई

त.भा. वृत्तसेवा,
लातूर, १३ जानेवारी : लातूर शहरातील एका कुख्यात गुन्हेगारांच्या टोळीवर हद्दपारीची कार्यवाही करण्यात आली आहे. हद्दपारीचा आदेश पोलीस अधीक्षक अमोल तांबे यांनी निर्गमित केला आहे. कायदा व सुव्यवस्था अबाधित राखण्यासाठी सदरचा निर्णय घेण्यात आल्याचे त्यांनी सांगितले.

लातूर जिल्ह्यातील नागरिकांचे जीवन, मालमत्ता व सार्वजनिक सुव्यवस्था अबाधित राखण्यासाठी पोलीस प्रशासन सदैव कटिबद्ध असून, समाजात दहशत निर्माण करणाऱ्या व सतत गंभीर स्वरूपाचे गुन्हे करणाऱ्या गुन्हेगारी टोळ्यांविरुद्ध कठोर कारवाई करण्यात येत आहे. त्या अनुषंगाने ईश्वर गजेंद्र कांबळे, वय २३ वर्षे, रा. जय नगर, लातूर, विकास उर्फ विक्री गजेंद्र कांबळे, वय २५ वर्षे, रा. जय नगर, लातूर व प्रफुल श्रैमंत गायकवाड, वय २९ वर्षे, रा. सिद्धार्थ सोसायटी, लातूर या तिघांवर ही कार्यवाही केली आहे.

या तिन्ही व्यक्ती विरुद्ध पोलीस स्टेशन विवेकानंद चौक, लातूर येथे जबरी चोरी, दरोडा, शस्त्राचा धाक दाखवून लूटमार, धमकी देणे, टोळी बनवून गंभीर स्वरूपाचे गुन्हे करणे अशा स्वरूपाचे अनेक गुन्हे दाखल आहेत. त्यांचा गुन्हेगारी अभिलेख पाहता ते सातत्याने संघटित पद्धतीने गुन्हे करीत असून,

त्यांच्या कृत्यांमुळे परिसरातील नागरिकांमध्ये भीती, दहशत व असुरक्षिततेचे वातावरण निर्माण झालेले आहे. या टोळीविरुद्ध यापूर्वी वेळोवेळी प्रतिबंधक कारवाई (कलम १०७ सीआरपीसी, १२९ बीएनएसएस इ.) करण्यात आली होती. मात्र, या सर्व कारवायांनंतरही त्यांच्या वर्तनात कोणतीही सुधारणा झालेली दिसून आली नाही. त्यामुळे नागरिक दहशतीखाली जीवन जगत असून, सार्वजनिक शांतता व सुव्यवस्था धोक्यात आलेली होती.

त्या अनुषंगाने पोलीस अधीक्षक अमोल तांबे यांचे आदेशान्वये विवेकानंद पोलीस ठाण्याचे पोलीस निरीक्षक संतोष पाटील व त्यांच्या टीम मधील पोलीस अंमलदार खुरम काझी, गणेश यादव, रवी गोंदकर, रणवीर देशमुख, सचिन राठोड, यशपाल कांबळे, धैर्यशील मुळे यांनी नमूद आरोपी विरुद्ध हद्दपारचा सविस्तर प्रस्ताव तयार करून तो पोलीस अधीक्षकांकडे पाठवण्यात आला होता. त्याअन्वये सदर तिन्ही इसमांना लातूर जिल्हा,नांदेड जिल्ह्यातील लोहा, मुखेड, देगलूर तालुके, धाराशिव जिल्ह्यातील तुळजापूर, धाराशिव, उमरगा, कळंब तालुके, परभणी जिल्ह्यातील गंगाखेड तालुका या सर्व हद्दीतून दोन वर्षांच्या कालावधीसाठी हद्दपार करण्यात आले आहे.

त.भा. वृत्तसेवा,
लातूर, १३ जानेवारी : केंद्र शासनाने २०२७ मध्ये जनगणना करण्याचा निर्णय घेतला आहे. त्या अनुषंगाने जनगणना संचालनालयामार्फत प्रशिक्षण व पूर्वतयारी सुरु करण्यात आली आहे. या प्रशिक्षणामध्ये देण्यात येणाऱ्या माहितीनुसार सर्व संबंधित अधिकारी, कर्मचारी यांनी कार्यवाही करावी. जनगणनेची कार्यवाही अचूक होण्यासाठी सर्वांनी गांभीर्याने काम करावे, अशा सूचना जिल्हाधिकारी वर्षा ठाकूर-घुगे यांनी आज येथे दिल्या.

जिल्हाधिकारी कार्यालयातील नियोजन समिती सभागृहात आयोजित भारतीय सर्व संबंधित अधिकारी, कर्मचारी यावेळी

समाज कल्याण विभागातर्फे विद्यार्थिनीच्या कुटुंबाला ४ लाखांचे सहाय्य मंजूर

त.भा. वृत्तसेवा,
लातूर, १३ जानेवारी : येथील जवाहर नवोदय विद्यालयातील अल्पवयीन विद्यार्थिनीच्या मृत्यू प्रकरणांमध्ये पोलीस प्रशासन आणि जिल्हा प्रशासनामार्फत आवश्यक कार्यवाही गतीने केली. या प्रकरणात प्राप्त तक्रारीनंतर पोलिसांकडून पारदर्शक तपास सुरु करण्यात आला. या तपासाच्या आधारे विद्यालयातील दोन कर्मचाऱ्यांवर भारतीय न्याय संहितेच्या विविध कलमांसह अनुसूचित जाती व जमाती (अत्याचार प्रतिबंध) अधिनियम, १९८९ अंतर्गत गुन्हा नोंदविण्यात आला आहे. हे दोन्ही कर्मचारी ते सध्या कोठडीत आहेत. तसेच विद्यार्थिनीच्या कुटुंबियांना समाज कल्याण विभागामार्फत ४ लाख रुपयांचे सहाय्य मंजूर करण्यात आले असल्याची माहिती जिल्हा प्रशास-

नाने दिली आहे. तसेच विद्यार्थ्यांच्या सुरक्षिततेसाठी उपाययोजना हाती घेण्यात आल्या असून विद्यालयामध्ये समुपदेशक नियुक्त करण्याच्या सूचना दिल्या आहेत.

जिल्हाधिकारी वर्षा ठाकूर-घुगे व पोलीस अधीक्षक अमोल तांबे यांच्या मार्गदर्शनाखाली हे प्रकरण गांभीर्याने हाताळले जात आहे. या दुःखद घटनेत मुलीच्या कुटुंबियांना तात्काळ मदत म्हणून समाज कल्याण विभागामार्फत ४ लाख रुपयांचे अर्थसहाय्य मंजूर करण्यात आले आहे. जिल्हाधिकारी श्रीमती ठाकूर-घुगे, पोलीस प्रशासनातील वरिष्ठ अधिकारी यांनीही जवाहर नवोदय विद्यालयाला भेट देवून विद्यार्थी, पालकांशी संवाद साधला असून विद्यार्थ्यांच्या सुरक्षेसाठी आवश्यक उपाययोजना तातडीने अमलात आणण्याचे निर्देश जवाहर नवोदय प्रशासनाला दिले आहेत.

जवाहर नवोदय विद्यालयातील अल्पवयीन विद्यार्थिनीच्या मृत्यू प्रकरणाचा तपास गतीने सुरू

लातुरात पोवाड्यातून मतदान जनजागृती

प्रा. डॉ. संदीपान जगदाळेंचा लातूर शहरात लोकशाहीचा जागर । स्वीप व दयानंद कला महाविद्यालयांचा उपक्रम

त.भा. वृत्तसेवा,
लातूर, १३ जानेवारी : लातूर महानगरपालिकेच्या सार्वत्रिक निवडणुकीच्या पार्श्वभूमीवर १५ जानेवारी रोजी होणाऱ्या मतदानाचा टक्का वाढावा, या उद्देशाने राबविण्यात येणाऱ्या मतदार जनजागृती उपक्रमांना लोकांचा उत्स्फूर्त प्रतिसाद मिळत आहे. हा उपक्रम महानगरपालिका आयुक्त मानसी मीना, उपायुक्त पंजाबराव खानसोळे, स्वीप प्रमुख व मनपा शिक्षणाधिकारी श्र्वेता नागने, शालेय शिक्षण विभागाचे मधुकर ढमाले, सतीश भापकर व सतीश चव्हाण यांच्या मार्गदर्शनाखाली राबविण्यात येत आहे.

सुरेख संगम असलेला हा पोवाडा दयानंद कला महाविद्यालयातील विद्यार्थ्यांच्या सक्रिय सहभागाने सादर करीत आहेत.

हा मतदार जनजागृती पोवाडा गंजगोलाई, छत्रपती शिवाजी महाराज चौक, दयानंद गेट, विवेकानंद चौक, मशिद रोड, लातूर येथील राष्ट्रीय शिक्षक पुरस्कार प्राप्त शाहीर प्रा. डॉ. संदीपान जगदाळें यांच्या प्रभावी माध्यमातून नागरिकांमध्ये मतदानाबाबत जागृती निर्माण करीत आहेत.स्वातंत्र्यलढ्याची प्रेरणा, लोकशाही मूल्ये व संविधानाची महती यांचा

पोवाड्यातून स्वातंत्र्यलढ्याचा इतिहास, लोकशाहीची वाटचाल, संविधानातील स्वातंत्र्य, समता, न्याय व बंधुता या मूल्यांचे महत्त्व तसेच मतदानाकडे दुर्लक्ष केल्यास लोकशाहीवर होणारे परिणाम प्रभावीपणे मांडीत आहेत. अधिकाराबरोबर कर्तव्याची जाण आवश्यक आहे व एका मतानेही परिवर्तन शक्य आहे हा संदेश नागरिकांमध्ये ठसठशीतपणे रुजवीत आहेत.

या स्तुत्य उपक्रमाबद्दल दयानंद शिक्षण संस्थेचे अध्यक्ष लक्ष्मीरमणजी लाहोटी, उपाध्यक्ष ललितभाई शाह, सचिव रमेशजी बियाणी, प्राचार्य डॉ. शिवाजी गायकवाड, उपप्राचार्य डॉ. अंजली जोशी, उपप्राचार्य डॉ. दिलीप नागरगोडे, पर्यवेक्षक डॉ. प्रशांत दीक्षित यांनी शाहीर प्रा. डॉ. संदीपान जगदाळे व त्यांच्या सहकाऱ्यांचे अभिनंदन केले आहे.

लातूर महानगरपालिका निवडणूक अनुषंगाने लातूर शहरातील पोलीस स्टेशन गांधी चौक शिवाजीनगर एमआयडीसी व विवेकानंद या पोलीस स्टेशन करिता प्रत्येकी एक उपविभागीय पोलीस अधिकारी नियुक्त केले आहेत. ही संपूर्ण तयारी म्हणजे केवळ बंदोबस्त नसून, लोकशाही मूल्यांचे संरक्षण, नागरिकांच्या अधिकारांचा सन्मान आणि समाजात शांतता, सलोखा व विश्वास टिकवून ठेवण्याचा लातूर पोलिसांचा दृढ संकल्प आहे.

